

Script Of Morning Gojri News Bulletin 26 April 2024 at 1015Hrs

ما رنینگ گوجری نیوز بلیٹن مو رخہ 26 اپریل 2024

<><><><><><><><><>

یوہ آکا شوانی جموں بے محمد اکرم چودھری تیں خبر سُنو۔

Second Phase

پا رلیمانی چناؤ غا دوجا مرحلہ مانہہ اج سویر تیں ووٹ کہلیا جا رہیا ہیں یہ ووٹ 88 پارلیمانی حلقاں مانہہ بو رہیا ہیں جن مانہہ 12 یا ست تے مرکز غے زیر انتظام جموں کشمیر شامل ہیں۔ اُوں مدھیہ پر دیش غا ایس ٹی پا رلیمانی حلقہ مانہہ بیتول مانہہ دوجا مرحلہ غے درمیان ووٹ کہلیا جانا تھا ور بون بی ایس پی غا امید وار غی موت بون غی وجہ سنگ ووٹ تیجا مرحلہ غے درمیان کہلیا جا ئیں گا۔ گجھ مشہور اُمید وار جن غی سیا سی تقدیر غو فیصلو اج ای وی ایم مانہہ محفوظ ہے۔ اُن مانہہ کیرلا غا وایا ناڈ تیں کانگریس لیڈر رابول گا ندھی، سی پی آئی غی انی راجہ وی وایا ناڈ تیں ہی چناؤ لڑ رہی ہیں۔ مرکزی وزیر چندر شیکھر ترونتم پورم تیں چناؤ لڑ رہیا ہیں تے اُتے کانگریس لیڈر ششی تھرور وی ترونتم پورم تیں ہی چناؤ لڑ رہیا ہیں۔ ان توں علا وہ جنوبی بنگلورو تیں بی جے پی غا تیجسوی سوریا چناؤ لڑ رہیا ہیں۔ کُل 202 اُمید واراں غے نال نال بیرونی منی پور لوک سبھا حلقہ تیں 4 اُمید وار وی اس مرحلہ مانہہ چناؤ لڑ رہیا ہیں۔ اس مرحلہ غے دوران کُل 16 لکھ چناؤ اہلکار 15.88 کروڑ رائے دہندگان غو 1.67 لکھ چانوء مرکزیاں ور خوش آمدید کر رہیا ہیں۔ اس مرحلہ غے دوان ووٹ کہلن آلاں مانہہ 34.8 لکھ پہلی بار درج ہوا ہیں، رائے دہندگان ہیں۔ جھیڑا اس مرحلہ مانہہ ووٹ کہلیں گا۔ چناؤ کمیشن نے رائے دہندگان نانہہ کہیو بے جے وے زیادہ توں زیادہ تعداد مانہہ چناوی مرکزیاں ور جا غے ذمہ داری تے فخر نال اپنو ووٹ کہلیں۔

<><><><><><><><><>

Jammu Polling

عام چناؤ غا دوجا مرحلہ غے دوران اچ 5 جموں سانہہ ریا سی لوک سبھا نشست ور 17 لکھ 81 ہزار رائے دہندگان 22 امید واراں غی تقدیر غو فیصلو کریں گا۔ پورہ مُلک مانہہ 88 پا رلیمانی حلقہ ہیں جت ووٹ کھلیا جا رہیا ہیں۔ جموں پا رلیمانی حلقو 3 ضلعان ور مشتمل ہے۔ جس مانہہ جموں سانہہ تے ریا سی ضلع شامل ہیں۔ تے ات 17 لکھ 81 ہزار 5 سو 45 رائے دہندگان ہیں۔ جن وچوں 9 لکھ 21 ہزار 4 سو 62 مرد تے 8 لکھ 60 ہزار 55 کالسری تے 28 خواجہ سراہ رائے دہندگان شامل ہیں۔

<><><><><><><><><>

Scrutiny 4th Phase

لوک سبھا چناؤ غا چوتھا مرحلہ واسطے دائرکا غذاتِ نامزدگی دائر کرن غی اخیری تا ریخ گذشتہ شام نانہہ رکھی گئی تھی۔ کُل 96 لوک سبھا نشستان مانہہ جھپڑی 9 ریا ست تے مرکز غے زیر انتظام علاقان مانہہ پھیلی وی ہیں مانہہ چناؤ آئندہ مہینہ غی 13 تاریخ نانہہ ویں گا۔ اپنوناں واپس لین غی اخیری تا ریخ سومواریں رکھی گئی ہے۔ اس مرحلہ غے دوران چناؤ اندھرا پردیش غی 25 نشستان تیں علا وہ 17 تلنگانہ گی، 17 اُتر پردیش گی، 13 مہا راشٹرگی، 11 مدھیا پردیش گی تے مغربی بنگال غی 8، بہار غی 5 جا رکھنڈ تے اریشہ غی 4/4 تے جموں کشمیر غی 1 نشست ور ووٹ کھلیا جائیں گا۔

<><><><><><><><><>

LS Poll 5th Phase Notification

لوک سبھا چناؤ غا 5 واں مرحلہ واسطے نوٹیفکیشن اچ جاری کی کی گئی ہے۔ تے اس مرحلہ غے دوران چناؤ 49 لوک سبھا حلقان مانہہ ویں گا۔ جھپڑا 6 ریا ستان تے 2 مرکزی زیر انتظام علاقان مانہہ پھیلا واہیں۔ واضع رہے جے 5 واں مرحلہ مانہہ ووٹ اُتر پردیش غا 14 حلقان، مہا راشٹر غا 13 حلقان، مغربی بنگال غا 7 حلقان سمیت

اُڑیشہ غا 5 تے بہا ر غا 5 حلقاں، جا رکھنڈ غا 3 حلقاں غے نال نال جموں کشمیر تے لداخ غی 1/1 پا رلیمانی نشست وروٹ کہلیا جائیں گا۔ اس واسطے 3 مئی توڑی کاغذاتِ نامزدگی دائر کرن غی تا ریخ رکھی گئی ہے تے چناؤ مئی غی 20 تا ریخ نانہہ ویں گا۔ اُڑیشہ مانہہ اسمبلی چناؤ غا دوجا مرحلہ واسطے وی نوٹیفکیشن آج جا ری کی گئی ہے۔

<><><><><><><><><><><>

Kashmiri Migrants Polling

کشمیری ما ٹیگرینٹاں واسطے رلیف تے با ز آبا دکا ری کمشنر جموں کشمیر ڈاکٹر کروانی نے دہلی مانہہ مقیم کشمیر پنڈتاں واسطے چناؤ انتظامات غو جائزو لیو۔ تے اُن نال گل بات وی کی۔ ڈاکٹر کروانی نے اپنا دہلی تے این سی آر غا 3 روزہ دورہ غے دوران 4 بکھ بکھ مقامات ورو مخصوص چناوی مرکزآں مانہہ دورہ لا غے اُت چناوی انتظامات غو جائزو لیو۔ جن مانہہ پرتھوی راج روڈ، شالیمارباغ، دلشاد گا رڈن، نجف گرھ شامل ہیں۔ اُن نے موقعہ ورو بی چناوی مرکزآں نانہہ مزید بہتر بنان واسطے بدائیت جا ری کی۔ اُن نے اس دوران بکھ بکھ کشمیری پنڈتاں غی تنظیمآں نال گل بات وی کی۔ ڈاکٹر کروانی تے اُن غی ٹیم نے لوک سبھا چناؤ 2024 دوران چناؤ واسطے کشمیری ما ٹیگرینٹاں واسطے ووٹ کہلن غی سکیم بارے وی آگاہ کیو۔

<><><><><><><><><><><>

Encounter

گذشتہ روز جموں کشمیر غا بارمولہ ضلع مانہہ حفاظتی فوج تے دہشت گرداں غے درمیان اک تصادم چھڑ گیو۔ پولیس غی طرفوں جانکاری غے مطابق اس تصادم مانہہ 1 عام شہری زخمی بو گیو۔ عام شہری اُس ویلے زخمی بو وُ جد تصادم دوران اُس غا مونڈا ورگو لی لگ گئی۔ زخمی شخص نانہہ نزدیک غا صحت مرکز مانہہ

لے جایو گیو۔ جت اُس غی حالت ٹھیک دسی جا رہی ہے۔ اس سلسلہ مانہہ کا روائی
اجوں وی جاری ہے تے مزید تفصیلات غو انتظار ہے۔

<><><><><><><><><><>

Chief Secretary Tourism

چیف سیکریٹری اٹل ڈولو نے کل سیاحت تے ثقافت غا محکمان غی اک میٹنگ غی
صدارت کی۔ جس مانہہ یو ٹی مانہہ مذہبی دستکاری تے وراثتی سیاحت نانہہ فروغ
دین بارے حکمت عملی غا وسیع خاکہ ور تبادلہ خیال کیو گیو۔ چیف سیکریٹری نے
کہیو جے یوٹی قدرتی خوبصورتی غا خزانہ تیں علاوہ بھرپور ورثہ، ثقافت، دستکاری
ری تے کھان پان مانہہ وی کافی مشہور ہے۔

<><><><><><><><><><>

اس غے نال ہی خبراں غو یوہ بلیٹن ختم ہوؤ۔